

01/08/2025

09.25 AM(5 min)

آداب

یہ آکاش وانی سرینگر ہے ۔

اب آپ عابدہ اختر سے خبریں سنئے

لیفٹنٹ گورنر

لیفٹنٹ گورنر منوج سنہا نے ٹی آر سی گراونڈ سرینگر میں کھیلے گئے کشمیر سپر لیگ فٹ بال 2025 کے دوسرے کوالیفائر میچ کا مشاہدہ کیا ۔ کھلاڑیوں کے جذبے کی سراہنا کرتے ہوئے انہوں نے مختلف کھیل مقابلے منعقد کرنے پر جموں کشمیر سپورٹس کونسل کو شاباشی دی ۔ منوج سنہا نے کہا کہ کشمیر سپر لیگ جموں کشمیر کی فٹ بال تاریخ میں ایک اہم سنگ میل کی حیثیت رکھتی ہے ۔ اس موقع پر محکمہ سماجی بہبود کے کمشنر سیکریٹری سرمد حفیظ اور ڈپٹی کمشنر سرینگر اکشے لالبرو بھی موجود تھے ۔

وزیر اعلیٰ

جموں کشمیر میں سیاحتی شعبے کے فروغ اور زیادہ سے زیادہ سیلانیوں کو یہاں کے لئے راغب کرنے کی خاطر کئی اقدامات کئے جا رہے ہیں ، جن میں مختلف ریاستوں میں سیاحتی میلوں کا انعقاد بھی شامل ہے ۔ اس سلسلے کی ایک کڑی کے تحت وزیر اعلیٰ عمر عبداللہ نے گجرات کے احمد آباد میں ایک ٹریول اینڈ ٹورازم میلے کا افتتاح کیا ۔ بعد میں ایک پریس کانفرنس سے خطاب کرتے ہوئے انہوں نے کہا کہ سیلانیوں کی سلامتی کے لئے مناسب انتظامات کئے گئے ہیں ۔

چیف سیکریٹری

نیتی آیوگ کے ممبر ڈاکٹر ونود کے پال نے اعلیٰ سطح کی ایک میٹنگ میں جموں کشمیر کے ہیلتھ سیکٹر میں جامع اصلاحات لانے کے لئے اپنی ماہرانہ تجاویز پیش کرنے کے علاوہ ۔ اس مقصد سے ایک نقش راہ مرتب کرنے کی ضرورت اجاگر کی ۔ چیف سیکریٹری اٹل ڈلو نے ، صحت کے شعبے میں اُن اصلاحاتی اقدام کو عملی جامہ پہنانے میں نیتی آیوگ کا تعاون طلب کیا ، جو جموں کشمیر کی طرف سے حال ہی میں کئے گئے ہیں ۔

یاترا

سالانہ شری امر نا تھ جی یاتر کے تحت ایک اہم پیش رفت میں درشن کرنے والوں کی تعداد چار لاکھ کا ہندسہ پار کر گیا ہے۔ لیفٹنٹ گورنر منوج سنہا نے اس پیش رفت پر زبردست اطمینان کا اظہار کرتے ہوئے یاترا سے جڑے تمام منتظمین اور اس کے لئے خدمات فراہم کرنے والوں کو مبارک باد پیش کی ہے۔ کل دن میں زائد از 8 ہزار یاتریوں نے پوتر گھپا میں حاضری دی۔ ناساز موسمی صورتحال کے پیش نظر جموں سے آج دوسرے روز بھی کسی تازہ قافلے کو وادی کی طرف روانہ نہیں کیا گیا۔

حج

جموں کشمیر حج کمیٹی کے ایگزیکٹو آفیسر ڈاکٹر شجاعت احمد قریشی کی طرف سے جاری ایک پریس بیان میں کہا گیا ہے کہ حج 2026 کیلئے درخواستیں جمع کرنے کی آخری تاریخ 7 اگست تک بڑھا دی گئی ہے۔ متعلقہ ایگزیکٹو آفیسر نے کہا ہے کہ حج 2026 کیلئے عازمین حج، حج کمیٹی پر آئن لائن Suvidha یا موبائل ایپ حج www.hajcommittee.gov.in آف انڈیا کی ویب سائٹ درخواستیں جمع کر سکتے ہیں۔

پولیس

پولیس محکمے نے 831 سینئر گریڈ کانسٹیبلوں کو ہیڈ کانسٹیبل اور ایک ہزار 72 کانسٹیبلوں کو کشمیر وی کے برقی پانے والے ان IGP سینئر کانسٹیبل کے بطور ترقی دے دی ہے۔ سبھی پولیس کانسٹیبلوں کو مبارک باد پیش کی ہے۔

JKEDI

ڈیولپمنٹ انسٹیچوٹ کی طرف سے ادارے کے مرکزی کیمپس Entrepreneurship جموں کشمیر کے “ Innovative J&K: Dialogue for A Startup Driven Future ” واقع پانپور میں موضوع سے ایک پروگرام منعقد کیا گیا۔ جموں کشمیر کے سٹارٹ اپ منظر نامے کو فروغ دینے کے مقصد سے منعقدہ اس پروگرام میں محکمہ صنعت و حرفت کے سیکریٹری خالد جہانگیر // ورلڈ ٹریڈ سینٹر انڈیا سروسز کی پرنسپل ایڈوائزر اور ایک تجارتی ادارے کی ایگزیکوٹیو ڈائریکٹر خیر النساء شیخ // اور معروف ماہر اقتصادیات نیز انٹرنیشنل پالیسی کے تجزیہ نگار ارجمند حسین وانی // نے اپنی بصیرت پیش کی۔

داخلہ

محکمہ اعلیٰ تعلیم، تعلیمی سال 2025-26 کیلئے جموں کشمیر کے سبھی ڈگری کالجوں میں چار پوسٹ گریجویٹ پروگراموں میں کچھ خالی نشستوں Integrated سالہ انڈر گریجویٹ پروگرام اور پر داخلے کیلئے سپاٹ راؤنڈ کا آغاز کر رہا ہے۔ جموں کشمیر کے ڈائریکٹر کالجز پروفیسر شیخ اعجاز بشیر کی جانب سے جاری ایک پریس بیان میں اُن طالب علموں سے کہا گیا ہے کہ وہ اس راؤنڈ میں اپنا اندراج کرائیں، جو کچھ وجوہات کی بنا پر پچھلے راؤنڈ میں اپنا اندراج نہ کر پائے۔ آج سے jkadmissions.samarth.ac.in اس سلسلے میں رجسٹریشن کیلئے آن لائن سمرتھ پورٹل کھولا جا رہا ہے۔

درجہ حرارت

سرینگر میں رات کا کم سے کم درجہ حرارت 21 اعشاریہ 6 ڈگری جبکہ جموں میں رات کا کم سے کم درجہ حرارت 26 اعشاریہ 7 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ